

# **GWAMNATIN JIHAR KANO, NAJERIYA MA'AIKATAR MUHALLI DA CANJIN YANAYI**



**KA'IDODIN KULA DA GUR'BATAR  
MUHALLI DA SHAWO KAN  
MATSALAR SHARA TA JIHAR KANO,**

**2025**



**GWAMNATIN JIHAR KANO, NAJERIYA  
MA'AIKATAR MUHALLI DA  
CANJIN YANAYI**

**KA'IDODIN KULA DA GURBATAR MUHALLI DA  
SHAWO KAN MATSALAR SHARA TA JIHAR KANO, 2025  
(Sun Dace Da Sashe Na 3 Na Dokar Kula Da  
Gurbacewar Muhalli Ta Jihar Kano, 2022)**

**Ka'idodin Kula Da Gurbatar Muhalli Da Shawo Kan Matsalar Shara Ta Jihar  
Kano Na 2025**

Karkashin hurumin da Sashe na 3 na Dokar Kula Da Gurbacewar Muhalli Ta Jihar Kano ta 2022 ya bani, da kuma duk wasu huruman da suka bani ikon hakan, ni Dakta Dahiru Muhammad Hashim, Mai Girma Kwamishinan Muhalli da Sauyin Yanayi na Jihar Kano, na yi waɗannan Ka'idodi:

Ana iya kiran waɗannan Ka'idodi da Ka'idodin Kula Da Gurbatar Muhalli Da Shawo Kan Matsalar Shara Ta Jihar Kano Na 2025, kuma za su fara aiki ne a ranar 6 ga Fabrairu, 2025.

**Abubuwan Da Ke Ciki**

<b>KASHI NA 1: GABATARWA.....</b>	<b>1</b>
<b>KASHI NA 2: GAMAMMUN SHARU'DDAN DA AKA TANADAR NA KULA DA GURBATARYANAYI.....</b>	<b>1</b>
I. GAMAMMIYAR TSAFTACEWA.....	1
II NAUYI DA WAJIBAI.....	3
<b>KASHI NA 3: TAFIYARWA DA KUMA ZUBAR DA SHARA.....</b>	<b>6</b>
III. BUSASSHIYAR SHARA.....	6
IV. SHARA MAI HADARI.....	8
V. SHARAR WURAREN KULA DA LAFIYA.....	10
<b>KASHI NA 4: NAUYE-NAUYEN DA KE KAN HUKUMOMI.....</b>	<b>11</b>
<b>KASHI NA 5: LAIFUKA.....</b>	<b>13</b>
DAUKAR MATAKI DA KUMA CIN TARA.....	17

### **KASHI NA 1: GABATARWA**

1. Waɗannan Ka'idodi za su yi aiki kan batutuwan da suka shafi tsabtace muhalli, da kula da gurbatar muhalli, da duk nau'ikan shara kamar yadda aka zayyana a nan.
2. Maƙasudin waɗannan ka'idodin shi ne amfani da hanyoyin tsaftace muhalli da kula da gurbatar muhalli da kuma kula da shara masu dorewa da rashin illa ga muhalli a cikin jihar.

### **KASHI NA 2: BABBAN TANADI A KAN KULA DA GURBACEWAR MUHALLI**

1.
  - a) Kada wani mutum ya zubar ko jefar da wani abu ko wata shara a ko'ina ba cikin kwandunan shara da aka tanada ba.
  - b) Kada wani mamallaki ko mai gudanarwa ko mazauni ko mai kula da wani wuri ya bari a zubar da shara a cikin muhallin.
  - c) Kada wani mazauni ko fasinjan wani abin hawa ya zubar ko jefar da shara kan layuka ko kananan tituna ko manyan tituna ko wuraren jama'a ko sauran wuraren da ba a ayyana ba.
2. Idan babu masaniya game da abin da ya gabata, duk mutumin da ayyukansa ke haifar da shara ya tabbatar da cewa ya hannanta sharar ga wanda aka ba izinin yin jigilar sharar zuwa wurin da aka ayyana don zubar da ita.
3. Dole ne duk wani mazauni da ke kula ko gudanar da wani wuri ko wurin sana'a ya:
  - a) Tsaftace hanyoyin gefen tituna da magudanan ruwan da ke kusa da duk gine-ginen a kowane lokaci;
  - b) Tabbatar da cewa ba a watso shara waje ba, ko jefa wata shara a cikin kowace magudanar ruwa ba, ko wurin jama'a, ko filayen da ba na hukuma ba, ko hanyoyi, ko tituna, ko hanyoyin tafiyar kafa a cikin harabar wurin; sannan
  - c) Tabbatar da cewa ba a toshe tituna ko hanyoyin tafiyar kafa ko magudanan ruwa da kayan gine-gine ba kamar yashi, ko tsakuwa, ko dusar katako, ko kasa, ko duwatsu, ko bulo ko buloluwan siminti guda 2, ko sandunan kafe, ko wani abu.
4.
  - (1) Bisa Sharuɗɗan Gudanarwa na Jiha Kan Tsaftar Abinci, duk Masu Sayar da Abinci su:
    - a) Tabbatar cewa sharar kan kasa da sauran shara ba su gurbata muhalli ba;
    - b) Kula da tsaftar wurin sana'a ko kasuwanci a kowane lokaci; sannan

- c) Tattarawa da zubar da duk wata shara da aka samar yayin sana'a ko kasuwanci zuwa wurin da aka tanada don zubarwa.
- (2) Duk masu sayar da abinci su bi sharuɗɗan da aka tanadar kamar yadda suke a cikin Jadawali Na 1 na waɗannan Ka'idodi.
- 5. Dole ne duk 'yan kasuwa a kasuwanni ko masu gudanar da harkokin kasuwanci ko ayyuka inda ake fitar da shara su:
  - a. Tabbatar cewa an adana shara da kayan da za a iya sabuntawa a cikin kwandunan shara da suka dace; kuma a
  - b. Kula da tsabtar kwandunan shara da kuma tabbatar da cewa ba komai a cikinsu.
- 6. Dole ne mutumin da ke kulawa ko gudanarwa ko sarrafa duk wata masana'anta ya:
  - a. Samar da wuraren jin daɗi kamar ruwan sha da bandakai da wuraren cin abinci masu kyau;
  - b. Samar da alamomi da hotuna da kai-tsaye za su jagoranci mutane zuwa inda za su iya zubar da Shara;
  - c. Samar da kwandunan shara a wuraren da suka dace kuma masu sauƙin zuwa ga kowa;
  - d. Gyarawa, da kulawa da kwandunan shara, da tabbatar da ana kwashe ta a kai-a kai;
  - e. Kiyaye cikin gini da magudanan ruwa da duk filaye na jama'a ko masu zaman kansu, layuka, tituna, da hanyoyin tafiyar kafa da ke kan iyakokin ginin daga sharar gida a kowane lokaci;
  - f. Tabbatar da cewa ana tattara abubuwan da aka zubar a kai-a kai kuma ana zubar dasu cikin tsafta;
  - g. Tabbatar da cewa an tanada kuma an killace abubuwan da za a iya sabuntawa da kyau; kuma
  - h. Tabbatar da tsarawa da rarraba busasshiyar sharar gida daga wurin da aka samu sharar.

## II. NAUYI DA WAJIBAI

7.

(1) Dole ne kowane Mamallakin wani wuri ya:

- i) Samar da ruwa mai tsafta ga wurin don tabbatar da tsaftar muhalli da tsaftar jama'a;
- j) Samar da isassun bandakai ga mazauna wurin kamar yadda aka zayyana a Jadawali Na 3 zuwa na waɗannan Ka'idodi;
- k) Tabbatar da cewa gini da kuma kula da tankin datti ko ramin ruwa ko sauran kayan tsaftar muhalli a wurin sun yi daidai da tanade-tanaden doka na Jadawali Na 4 na waɗannan Ka'idodi;

- l) Tabbatar da kulawa da ginin a kai-a kai;
- m) Samar da magudanan ruwa don gurbataccen ruwa da ruwan guguwa, kuma a tabbatar da haɗuwar su da magudanan ruwan da ke kewaye;
- n) Tabbatar da cewa ba a zubar ko an fitar da gurbataccen ruwan da ba a gyara ba zuwa magudanan ruwa ko titunan jama'a; kuma a
- o) Tabbatar da kashewa da zubar da abubuwan da ke cikin tankin datti a kai-a kai, ba tare da ya zuba ba.

(2) Dole ne kowane mazaunin wani gini ya tabbatar da:

- a) Tsafatar kicin, magudanan ruwa, bandakai, dakunan canza tufafi, dakunan wanka, dakunan dabbobi da sauran dakunan da ke cikin ginin;
- b) Kula da kwari masu cutarwa da ke cikin ginin; kuma
- c) Yawan yanke ciyayi, gaban gidaje, taron ciyayi, furanni, da sauransu a kai-a kai a ciki da wajen ginin.

8. Duk mutumin da ayyukansa ke haifar da tara shara, to dole ne yana ware wannan sharar ta hanyar:

- a) raba shara mai haɗari daga shara mara haɗari;
- b) Cire waɗanda za a iya sabuntawa kafin a fitar da su zuwa wurin zubarwa;
- c) Sanya su a cikin buhunan roba da aka daure sosai ko kwandunan shara masu hana ruwa fita tare da marufai masu kyau;
- d) Ajiye kwandon shara a cikin ginin; da kuma
- e) Zubar da shara a wuraren da hukumar muhalli ta tanadar.

9. Nauyi ne a kan duk daidai mutane da jama'a da kungiyoyi su:

- a) Bayar da rahoto game da zubar da shara a wurin da ba ya cikin wuraren da hukumar ta ayyana;
- b) Biyan kuɗi domin tattarawa da zubar da shara; kuma
- c) Shigar daa matsalolin kula da muhalli a cikin ayyukansu na yau da kullum.

10.

(1) Dole ne kowane gida ko wurin zama ya kasance yana da lafiyayyu kuma isassun kwandunan shara don zuba sharar wurin.

(2) Dole ne duk masu abin hawa su samar da mazubin shara da ya dace don amfanin masu shiga ko fasinjoji.

(3) Dole ne ma'aikata ko hukumominta su samar da kwandunan shara da suka dace, kuma isassu a wuraren taruwar jama'a.

(4) Dole ne mutumin da ke kulawa ko gudanar da kowane irin kasuwanci ko wuraren kasuwanci ko wuraren gine-gine ya:

- a) Samar da isassun kwandunan shara don abubuwan da za a iya sabuntawa a wuraren da suka dace kuma masu sauƙin zuwa;
- b) Gyarawa da kulawa da kwandunan shara a kai-a kai, ya kuma tabbatar babu shara a cikin gini da duk filayen jama'a ko masu zaman kansu da layuka da tituna da hanyoyin tafiyar kafa da rairayin bakin teku ko wuraren daure jiragen ruwa har zuwa a kalla mita 5 daga waɗannan wurare a kowane lokaci;
- c) Tabbatar cewa an tattara kuma an zubar da sharar gida; kuma
- d) Tabbatar cewa an tattara kum an daure duk abubuwan da za a iya sabuntawa da kyau kafin a zubar.

(5) Dole ne mai kula da wani wuri ko wanda ya shirya taro na gwamnati ko mai zaman kansa ko na nishaɗi ko na addini ya:

- a) Samar da isassun kwandunan shara a wuraren da suka dace kuma masu sauƙin zuwa don hana zubar da shara a fasa;
- b) Tabbatar da cewa an rarraba wannan shara yadda ya kamata;
- c) Gyarawa da kulawa da kuma zubar da kwandunan sharar kamar yadda ake bukata; kuma
- d) Tabbatar cewa babu shara a fasa a wurin da aka yi wani taro da duk filayen jama'a ko masu zaman kansu, layuka, tituna, da hanyoyin wucewar iyakokin wurin har tsawon sa'o'i 24 bayan kammala taron.

11. Dole ne duk masu samar da sharar gida, da mamallaka ko mazauna wuraren da ake samar da sharar su dauki alhakin zubar da shararsu ta hanyar da ta dace, daukar alhaki na doka da na kudi.

12. Dole ne duk masu samarwa da masu kula da shara su yi amfani da hanyoyi marasa illa ga muhalli don rage gurbata yanayi.

13.

(1) Nauyi ne a kan masana'antu ko masu fera kaya su yi la'akari da matsalolin muhalli wurin tsarawa da kerawa da zubar da abubuwa, kamar yadda aka zayyana a Dokar Kula Da Gurbacewar Muhalli Ta Jihar Kano ta 2022 kan wannan abin.



(2) Dole ne duk masana'antu da masu shigo da kayan abinci da ababen sha su yi haɗin gwiwa da ma'aikatar don kafa ingantaccen shirin kula da kayan masarufi (PSP) kuma dole su gabatar da rubutacciyar shawarar irin wannan shirin ga ma'aikatar don neman amincewa.

(1) Dole ne duk wuraren harkokin kuɗi da suka haɗa da wuraren nishaɗi su:

- a) Samar da isassun bandakai tare da wadataccen ruwa don amfanin abokan cinikayyarsu;
- b) Samar da isassun wuraren wanke hannu; kuma
- c) Su tabbatar da cewa irin waɗannan bandakai da wuraren wanke hannun ana tsaftace su a kowane lokaci.

(2) Dole ne mutumin da ya shirya ko yake da alhakin taron gwamnati ko mai zaman kansa ko na addini ya:

- a) Samar da isassun bandakai don amfanin baƙi; kuma ya
- b) Tabbatar cewa an zubar da abin cikin bandakan yadda ya kamata zuwa wurin da aka ayyana don sarrafawa ko gyara datti da ya ke da lasisin gudanarwa daga hukuma.

### **KASHI NA 3: TAFIYARWA DA KUMA ZUBAR DA SHARA**

#### **III. KULA DA BUSASSHIYAR SHARA**

15. Dole duk mamallaka ko mazauna wani wuri su samar da kwandon shara na ajiya kafin masu kula da shara da hukuma ta amince da su su kwashe.

16. Dole ne duk wanda ya mallaki ko yake kula da wani wurin da ke samar da shara ya rage yawan sharar ko ya sake amfani da ita ko sarrafa ta, don rage gurbatar muhalli ta hanyar amfani da waɗannan abubuwan:

- a. Rungumar ka'idojin kerawa masu tsabta don adana danyun kaya da makamashi;
- b. Ware shara tun daga tushe;
- c. Tabbatar da zubar da shara cikin aminci.

17. Dole ne duk masu kula da shara masu izini ko masu lasisi su gudanar da aikin tattara shara a wuraren da aka ayyana kuma a lokacin da aka tsara ko wani lokaci bisa sharuɗɗan tattarawa da safarar shara na Jadawali Na 7 na wannan Ka'ida.

18. Duk mutumin da aka ba shi lasisin safarar shara, dole ya cika duk sharuɗɗan gudanar da ayyukan da aka bayyana a Jadawali Na 7 na wannan Ka'ida.

19. Dole mutumin da aka ba wa izinin safarar shara ya tabbatar da cewa:

- a. Ana tattara sharar daga yankunan da aka tsara kuma a kai ta wuraren musanya ta da aka tanada, ko wurin zubarwa;

- b. Ana gudanar da tattarawa da safarar sharar ta hanyar da ba za ta haifar da warwatsewa ko guduwa ko zubewar sharar ba; kuma
- c. Motoci da kayan aikin jigilar sharar suna cikin yanayi da ba zai haifar da warwatsewa ko guduwa ko zubewar sharar ba, kuma ba su haifar da wari ko gurbataccen iska ko hayaƙi daga sharar ba.

20. Dole jiha ta ba da izini ga mutanen da suka cancanci gudanar da ayyukan kuma tana da ikon soke wannan izinin, kamar yadda yake kunshe a cikin Dokar Kula Da Gurbacewar Muhalli Ta Jihar Kano, 2022.

21. Duk mutumin da kafin fara amfani da waɗannan Ka'idojin yana gudanar da harkokin kula da shara, ya nemi lasisi kamar yadda yake kunshe a cikin Dokar Kula Da Gurbacewar Muhalli Ta Jihar Kano, 2022.

22. Dole izinin kula da wuraren shara ya zama ingantacce bisa waɗannan sharuɗɗa da ka'idoji, wanda ya haɗa da soke irin wannan izini lokacin da aka riga aka bada izinin, kamar yadda yake kunshe a cikin Dokar Kula Da Gurbacewar Muhalli Ta Jihar Kano, 2022.

23. Dole ne duk mai izini ko ma'aikacin wurin sarrafa shara ya gudanar da bincike na muhalli duk bayan shekaru uku (3), bisa ga tanadin Dokar Kula Da Gurbatar Muhalli Ta Jihar Kano, 2022.

24. Dole ne duk masu kera nau'ikan kayayyaki daban-daban da aka zayyana a Jadawali Na 8 su:

- a. Yi rijista da Hukumar;
- b. Sake sayan mazuban shara don sake amfani da su;
- c. Shiga cikin Shirin Gudanar da Kayayyaki ɗaya-ɗaya ko na haɗaka kamar yadda yake kunshe a Jadawali Na 9 a saman waɗannan Ka'idoji; kuma
- d. Taimaka wa Shirin Ilimin Muhalli da Faɗakarwa na ma'aikatar ko na jiha.

25.

(1) Dole ne kowane wurin kula da shara ya kafa kayan fasahar rage gurbacewar muhalli a cikin gininsa don gyara shara da ke fitowa daga irin wannan wuraren.

(2) Dole ne kayan fasahar rage gurbacewar muhalli da aka kakkafa bisa ga karamar ka'ida ta (1) ta wannan ka'idar su dogara a kan mafi kyawun fasahar da ake da ita wadda ba ta da tsada sosai kamar yadda gwamnatin jiha ta ayyana.

26. Kada wani mamallaki ko mai kula da ayyukan wani wurin kula da shara ya fitar ko zubar da kowace irin shara a kowane wuri har sai bayan an gyara wanna sharar ta hanyar da ma'aikata ko jiha ta zayyana.

#### IV. KULA DA SHARA MAI HADARI

27. Kada wani mutum ya shiga wani aikin da zai iya haifar da kowace irin shara mai hadari kamar yadda aka zayyana a cikin wadannan Ka'idojin ba tare da izinin gwamnatin jiha ba.

28. An lissafu nau'o'in shara mai hadari a Jadawali Na 13, an kuma rarraba su a Jadawalin wadannan Ka'idojin.

29. Dole ne duk wani mai samar da shara mai hadari ya tabbatar da cewa an killace duk wani mazubin irin wannan sharar an kuma yi masa alama kuma an sa masa suna kamar yadda aka ayyana a Jadawali Na 15 ga wadannan Ka'idojin.

30. Dole ne duk wani mai samar da shara mai guba ko mai hadari ya gyara ko ya sa a gyara wannan sharar ta hanyoyin da Hukuma ta amince da su.

31. Dole ne a zubar da duk wani ruwan datti ko abubuwa da suka samu daga aikin gyaran sharar, kuma a gyara su daidai da tanadin doka da ke cikin izinin.

32.

- 1) Kada wani mutum ya yi jigilar shara mai hadari ba tare da ingantaccen izini daga gwamnatin jiha wanda ya yi daidai da yarjejeniyoyin kasa-da-kasa ba.
- 2) Inda gwamnatin jiha ta gamsu cewa an cika dukkan sharuɗɗan da ake bukata, za ta bada izini ga mai neman izinin.

33. Izinin da aka ba wa wani na jigilar shara mai guba ko mai hadari ba za a iya canza ta ba a farkashin wadannan Ka'idoji.

34. Kada mutum ya yi jigilar shara mai guba ko mai hadari da aka tsara kai wa wata jiha ta cikin Jihar Kano ba tare da ingantaccen Cikakken Izinin irin wannan jigilar daga Jihar ba.

35.

- 1) Dole ne mai neman Izinin da aka bayar a farkashin Dokar Kula Da Gurbacewar Muhalli ta Jihar Kano Ta 2022 ko Jiha ko Ma'aikatar muhalli ya cika sharuɗɗan ma'aikatar da ya/ta yi rajistar inshorar da ke aiki kan hadarin da ke iya tasowa saboda ayyukan da ake bukatar izini.
- 2) Dole ne mai samar da sharar da aka ayyana a matsayin mai guba ko mai hadari a farkashin wadannan Ka'idoji ya yi rajistar inshorar da ke aiki kan hadarin da shara ke haifarwa bayan rubutaccen bayani daga ma'aikata.

36. Dole ne duk wuraren sana'a ko kere-kere da ke amfani da sinadarai da kaya daban-daban masu hadari su tabbatar da suna zubar da sinadarai da mazubai masu hadari cikin aminci.

## **V. KULA DA SHARAR WURAREN KULA DA LAFIYA**

37. An lissafa nau'ikan sharar wuraren kula da lafiya a Jadawali Na 16 na waɗannan Ka'idoji.

38. Kada wani mutum ya mallaki ko gudanar da kowane irin wurin kula da sharar wuraren kula da lafiya ba tare da ingantaccen izini daga ma'aikatar ba.

39. Dole ne duk wani wurin da ke samar da sharar wuraren kula da lafiya ya tabbatar da cewa kayan aikin wurin suna da rajista da Hukumar da ta dace.

40. Dole ne duk wani wurin da ke samar da sharar wuraren kula da lafiya yana ware sharar, a lokacin samar da ita kuma a kowane mataki, kamar yadda yake a cikin Jadawali Na 16 na waɗannan Ka'idoji.

41. Dole ne duk mutumin da ke samar da sharar wuraren kula da lafiya ya gyara ko ya sa a gyara irin wannan shara ta hanyar da ke zayyane a Jadawali Na 17 na waɗannan Ka'idoji.

42. Dole ne a killace dukan sharar wuraren kula da lafiya a mazubai da aka yi wa alama da launuka kamar yadda aka zayyana a cikin Jadawali Na 18 na waɗannan Ka'idoji.

43.

- 1) Kada wani mutum ya yi jigilar sharar wuraren kula da lafiya ba tare da ingantaccen izini daga Hukumar da ta dace ba.
- 2) Kada wani mutum ya yi jigila ko ya ba da izinin jigilar sharar wuraren kula da lafiya ba da abin hawan da aka ayyana ba.

44. Da zarar an fara amfani da waɗannan Ka'idoji, dole ne masu gudanar da ayyuka a wuraren kula da sharar wuraren kula da lafiya su gabatar da Rahoton Binciken Muhalli, sannan kuma su riƙa gabatar da irin wannan Rahoto ga ma'aikatar duk bayan shekara uku.

45. Dole ne duk wuraren kula da sharar wuraren kula da lafiya su gabatar da rahoton kula da shara ga Hukumar da ta dace duk bayan wata uku.

## KASHI NA 4: NAUYE-NAUYEN DA KE KAN HUKUMOMI

46. Dole ne Ma'aikatar ta:

- a) Tabbatar da aiwatar da tanade-tanaden Dokar Jihar Kano Ta Kula da Gurbatar Muhalli Ta 2022 a duk matakan Gwamnati;
- b) Tilasta biyayya ga tanade-tanaden waɗannan Ka'idoji;
- c) Ba da Izini kamar yadda aka zayyana a cikin ka'idodin da suka dace na waɗannan Ka'idoji;
- d) Tabbatar da cewa an bi sharuɗɗan bayar da Izinin kamar yadda Dokar ta kunsu;
- e) Kaddamar da dabarun kawance da sauran Ma'aikatu da Hukumomin Gwamnati, wato MDA da suka dace, da sauran masu ruwa da tsaki;
- f) Tabbatar da cewa wuraren kula da shara sun bi ka'idodin Binciken Tasirin Muhalli (EIA);
- g) Dukufa wurin ilimantarwa mai zurfi kan muhalli da ayyukan wayar da kan jama'a game da tsafar muhalli da kula da shara masu kyau;
- h) Shiryawa da yadda tsararrun ka'idodin tsabtace muhalli, kula da shara da kuma saya da kyaye kayan aiki;
- i) Samarwa da bitar Ka'idoji da Sharuɗɗan Tsabtace Muhalli da Kula da Shara a kai-a kai;
- j) Kaddamarwa da tsara shirin kaya mai tsawo tare da mai da hankali kan dabarar 'sake-saye';
- k) Kafa rumbun bayanai kan tsafar muhalli da kula da shara;
- l) Tabbatar da kulawa mai aminci da farko ga sharar da hukumomi na musamman suke samarwa.

47.

(1) Dole ne jiha ta kafa shirye-shiryen kula da tsafar muhalli da kula da shara kuma ta tabbatar da samarwa da kula da:

- a) Mahautu;
- b) Isassun bandakai da wuraren fitsari a wuraren haɗuwar jama'a;
- c) Kwandunan shara a tituna da cikin kowanne irin wurare;
- d) Wuraren samar da kayan aikin shara a Kananan Hukumomi.

(2) Dole ne Gwamnati Jihar ta:

- a. Tabbatar da debe datti da shara daga wuraren zuba shara da aka ayyana;
- b. Tabbatar cewa Manya da Matsakaitan Gidajen Abinci sun bi ka'idodin da suka dace;
- c. Yin rijista ga Masu Tattara Sharar Jama'a da Sharar Wuraren Kula da Lafiya;
- d. Yi rijista ga Wuraren Kula da Kwarin Shuka da Kwari Masu Cutarwa; kuma
- e. Tabbatar da yin biyayya ga tanade-tanaden waɗannan Ka'idoji.

48.

(1) Dole ne duk Ma'aikatu da Hukumomin Gwamnati, wato MDA, masu dacewa su tabbatar da samarwa da kula da:

- a) Gidajen yanka dabbobi masu tsafta;
- b) Bandakai da wuraren fitsari a wuraren taruwar jama'a; kuma
- c) Kwanduna na shara a tituna da cikin kowanne irin wurare da kuma wuraren haɗuwar jama'a;
- d) Daukar nauyin share sharar kan hanya da ta kan manyan tituna
- e) Tabbatar da cewa duk masu sayar da abinci suna bin ka'idoji;

### KASHI NA 5: LAIFUKA

49. Laifi ne ga mamallaki ko mazauni mai kula da wani wuri ko mai iko ko gudanar da wani kasuwanci ya;

- a) zubar ko samar da datti a kasa a cikin muhalli;
- b) kasa killacewa da zubar da dattin da ake taruwa wurin gine-gine ko rushe gine-gine a kai-a kai;
- c) kasa rarraba shara don sarrafata yadda ya kamata;
- d) ya kasa samar da cikakkun mazubai don ajiyar sharar da aka tsara kafin tattarawa;
- e) kasa samarwa ko gyarawa ko kulawa ko zubar da sharar cikin kwandunan sharan da ke dauke da datti da kayan da za a iya sabuntawa;
- f) kasa nesantar da datti da akalla mita 15 daga cikin wuraren zama ko filayen da babu kowa;
- g) kasa raba ruwa mai kyau da gurbataccen ruwa daga tushe;
- h) kasa sharewa ko debe datti daga kewayen rijiyar da aka haka bayan kafawa ko gyara kayan jawo ruwa;
- i) tona rijiya mai nisan da bai wuce mita 15 daga ramin masai ko na ruwa ko wani abin zubar da datti makamancinsa ko tankin gyaran ruwa ko juji ko ramin datti ko wata matattarar gurbatattun abubuwa;
- j) kasa samar da bayanar da ake bukata don amincewa mutum ya gudanar da wurin sarrafa shara;
- k) ya kasa kula da wurin sarrafa shara cikin tsabta da tsari;
- l) kasa cika sharuɗɗan daina aiki da wurin sarrafa shara kamar yadda Hukuma ta ayyana;
- m) kasa mika wa Hukuma bayanai game da kayan da juji ko ramin shara ko wurin kona shara ya karɓa a cikin tsawon wani lokaci;
- n) gudanar da ko bada izinin kona shara a fili wanda suka hada da abubuwa ko kayan da aka kwace;
- o) omallaka ko tafiyar da ko gudanar da wurin sarrafa shara wanda ya kasa cika ka'idojin gwamnatin kasa;
- p) kasa cika sharuɗɗan ragewa ko sanarwar tilastawa;
- q) dakatarwa, kora ko kakaba hukunci kan wani ma'aikacin da ya kai rahoton sabawa waɗannan Ka'idoji ga ma'aikata; kuma
- r) kasa samarwa da tabbatar da amfani da kayan kariyar mutum da suka dace yayin sarrafawa ko gyarawa ko zubar da shara;

50. Laifi ne ga duk wani wurin kasuwanci ko masana'antu da wurarwn nishadi su ki;

- a) Samar da isassun bandakai don amfanin kowane jinsi;
- b) Samar da wuraren wanke hannu;
- c) Tabbatar da cewa irin waɗannan bandakai da wuraren wanke hannu suna cikin tsafta a kowane lokaci;

- a) Ware shara don sabunta kaya; kuma
- d) Samar da daidaitattun kwandunan shara don ajiye sharar da aka ware kafin kwashewa.

51. Laifi ne kan wanda ya shirya ko yake da alhakin gudanar da wani taron addini na jama'a, ko wani taro ko walima ko zama masu zaman kansu, ko kuma mai kula da irin wannan wuri, ya fi

- a) Samar da isassun bandakai don amfani da baki;
- b) Tabbatar da zubar da abubuwan da cikin bandakin cikin tsafta zuwa wurin kula ko gyara da shara da aka ayyana ta hanyar ma'aikaci mai lasisi;
- c) Samar da isassun kwandunan shara don shara da kayan da za a iya sabuntawa a wuraren da suka dace kuma masu sauƙin zuwa;
- d) Gyarawa da kula da kwandunan shara da kuma zubar da shara idan akwai bukata; kuma
- e) Tabbatar da cewa babu shara a wurin da taron ya gudana da kuma duk filayen jama'a ko masu zaman kansu, layuka, tituna, hanyoyin wucewa, rairayin bakin teku ko wuraren ajiye jiragen ruwa da ke da tazarar mita 15 daga wurin taron bayan sa'o'i 24 bayan kammala taron.

52. Laifi ne mutum ya fi

- a) bin sharuɗɗan kowace ka'ida ko Izini;
- b) cika abubuwan da ake bukata da sanarwar tilastawa, a farkashin waɗannan Ka'idoji; kuma
- c) cika abubuwan da ake bukata waɗanda sanarwar da ma'aikatar ta gabatar ba tare da wani uzuri mai ma'ana.

53. Laifi ne idan wurin cin abinci ya kasa:

- a) bin sharuɗɗan dukkan ka'idodin da ke kunshe a cikin waɗannan Ka'idojin;
- b) cika sharuɗɗan sanarwa a farkashin waɗannan Ka'idoji;

54. Laifi ne yin magana wadda aka san cewa karya ce ko yaudara, idan aka yi maganar:

- a) iƙirarin cika sharuɗɗan samar da duk wani bayani da aka yi farkashin kowane tanadi na waɗannan Ka'idoji;
- b) don neman Izini;
- c) don shigar da karya da gangan cikin bayanar da ake bukata a adana a farkashin sharadin ba da izini; ko
- d) da niyyar yaudara ko ƙirƙira ko amfani da takardar da aka bayar ko aka bada izini a farkashin kowanne sharuɗɗan izini.



55. Laifi ne ga kowane mutum ko wuri ya:

- a) fitar ko ya zubo da ruwan datti da ba a gyara ba zuwa cikin muhalli;
- b) fitar da ruwa datti da kwata zuwa cikin muhalli fiye da yawan yadda aka amince;
- c) kasa bayar da rahoton fitar da ruwan datti da kwata zuwa cikin muhalli fiye da yawan yadda aka amince, kamar yadda yake cikin Jadawali Na 10 da na 11 na waɗannan Ka'idojin.

56. Laifi ne ga mutumin da yake aikata duk wani abu da zai iya haifar da shara mai haɗari, kamar yadda aka ayyana a Jadawali Na 13 na waɗannan Ka'idoji, ya ki samo izini daga ma'aikatar.

57. Laifi ne ga kowane mai samar da shara mai haɗari kamar yadda aka zayyana a karkashin Jadawali Na 13 da na 14 na waɗannan Ka'idojin ya ki tabbatar da cewa kowane mazubi ko kunshi na ware irin wannan sharar an adana shi kuma an yi masa alama an kuma sa masa suna kamar yadda aka ayyana a cikin Jadawali Na 15 na waɗannan Ka'idojin.

58. Laifi ne kan duk mutumin da ke samar da shara mai guba ko mai haɗari ya ki gyarawa ko ya sa a gyara masa irin wannan shara ta hanyar da ta ta dace da sharuɗɗan da ma'aikatar ta amince da su.

59. Laifi ne ga duk wani mai fitarwa ko jigilar shara mai haɗari ya yi hakan ba tare da ingantaccen izini daga ma'aikata ba, bisa ga yarjejeniyoyin kasa-da-kasa.

60. Laifi ne wani mai izini ya bayar da izininsa na fitar da shara mai guba ko mai haɗari wanda aka bayar a karkashin waɗannan Ka'idoji ga wani.

61. Laifi ne ga kowane mutum ya yi jigilar shara mai guba ko mai haɗari zuwa wata jiha ba tare da cikakken izinin jigilar ba, daga ma'aikatar kafin yinta.

62. Laifi ne ga duk wani mai samar da sharar da aka ayyana ta a matsayin mai guba ko mai haɗari a karkashin waɗannan Ka'idoji ya ki shiga tsarin inshora, bisa rubutaccen umarni daga Hukumar, don haɗarin da sharar ke iya haifarwa.

63. Laifi ne wuraren aikin kowace masana'antar da ke amfani da sinadarai da kaya masu haɗari daban-daban ta ki tabbatar da zubar da sinadarai masu haɗari da mazubai cikin aminci da dacewa.

64. Laifi ne mutum ya mallaki ko gudanar da wani wurin da ake gyara sharar wuraren kula da lafiya ba tare da ingantaccen lasisi daga ma'aikatar ba.

65. Laifi ne wurin da ke samar da sharar wuraren kula da lafiya a ki yin rajista da Hukumar da ta dace.

66. Laifi ne wurin da ake samar da sharar wuraren kula da lafiya a ki rarraba shara a wurin samar da ita kuma a kowane mataki bayan haka kamar yadda yake kunshe a jadawali na 16 na wadannan Ka'idojin.

67. Laifi ne a ki tsara kowace sharar wuraren kula da lafiya a cikin buhuna da aka yiwa alama da launuka kamar yadda yake kunshe a cikin Jadawali Na 18 na wadannan Ka'idoji.

68. Laifi ne ga duk mutumin da ya samar da sharar wuraren kula da lafiya ya ki gyarawa ko ya sa a gyara irin wannan shara ta hanyar da aka zayyana a cikin Jadawali Na 16 na wadannan Ka'idojin.

69. Laifi ne mutum ya;

a) yi jigilar sharar wuraren kula da lafiya ba tare da ingantaccen izini wanda hukumar da ta dace ta bayar ba; ko

b) bada izinin jigilar sharar wuraren kula da lafiya ba a cikin abin hawan da aka ayyana ba.

70. Laifi ne masu gudanar da ayyukan sharar wuraren kula da lafiya su ki gabatar da Rahoton Binciken Muhalli cikin watanni shida (6) na farawar wadannan Ka'idoji, da kuma kin gabatar da irin wadannan rahotanni ga ma'aikatar duk bayan shekaru uku.

71. Laifi ne wuraren kula da sharar wuraren kula da lafiya su ki gabatar da rahoton sarrafa shara ga Hukumar da ta dace duk bayan wata uku.

#### **HUKUNCI MATAKI DA KUMA CIN TARA**

72. Duk mutumin da ya saba duk wasu tanade-tanade na wadannan Ka'idoji ya cancanci a dauki mataki kansa da kuma biyan wata tara kamar yadda yake kunshe a kashi na IV sashe na 27 da na 28 na Dokar Kula da Gurbatar Muhalli ta Jihar Kano, 2022.

**An yi ta a Kano a wannan rana ta 6 wa watan Fabrairu, 2025.**



**DR. DAHIRU MUHAMMAD HASHIM**

Mai Girma Kwamishinan Muhalli da Sauyin Yanayi na Jahar Kano.

